



(අටවැනි පාර්ලිමේන්තුව - තෙවැනි සභාවාරය)

අංක 91.]

## පාර්ලිමේන්තුවේ න්‍යාය පත්‍රය

2019 අගෝස්තු 23 වැනි සිකුරාදා පූ.භා. 10.30 ට

### වාචික පිළිතුරු අපේක්ෂා කරන ප්‍රශ්න

1.

55/'18

ගරු භේෂා විතානගේ මහතා, — කෘෂිකර්ම, ග්‍රාමීය ආර්ථික කටයුතු, වාරිමාර්ග සහ ධීවර හා ජලජ සම්පත් සංවර්ධන අමාත්‍යතුමාගෙන් ඇසීමට, — (1)

- (අ) (i) කෘෂිකර්ම අමාත්‍යාංශය යටතේ හඳුන්වා දෙනු ලබන අධිකාරිය නමින් ආයතනයක් තිබේද;
  - (ii) එසේ නම්, එම ආයතනයේ ප්‍රධාන කාර්යයන් කවරේද;
  - (iii) දැනට එම කාර්යාලය පවත්වාගෙන යනු ලබන ගොඩනැගිල්ලේ නම හා ලිපිනය කවරේද;
  - (iv) මෙම ගොඩනැගිල්ලට මාසිකව හා වාර්ෂිකව ගෙවනු ලබන කුලිය කවරේද;
  - (v) මෙම ආයතනය කෘෂිකර්ම අමාත්‍යාංශය පවත්වාගෙන යනු ලබන ගොඩනැගිල්ලේම ස්ථාපිත කිරීමට අමාත්‍යාංශය සතු වැඩපිළිවෙළ කවරේද;
- යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2.

96/'18

ගරු දයාසිරි ජයසේකර මහතා, — මහාමාර්ග හා මාර්ග සංවර්ධන සහ බණිජ තෙල් සම්පත් සංවර්ධන අමාත්‍යතුමාගෙන් ඇසීමට, — (1)

- (අ) (i) 2015 වර්ෂයෙන් පසුව සිදු කරන ලද මාර්ග ඉදිකිරීම්වලදී දේපළ අභිමිච්චන් සංඛ්‍යාව එක් එක් වර්ෂය අනුව කොපමණද;
  - (ii) එම සංඛ්‍යාව එක් එක් දිස්ත්‍රික්කය අනුව කොපමණද;
  - (iii) 2015 වර්ෂයේ සිට මේ දක්වා වන්දි ලබා දී ඇති දේපළ අභිමිච්චන් සංඛ්‍යාව කොපමණද;
  - (iv) ඒ සඳහා ගෙවන ලද මුදල කොපමණද;
- යන්න එතුමා මෙම සභාවට දන්වන්නෙහිද?

- (ආ) (i) වන්දි ප්‍රමාදවීම් වෙනුවෙන් පොලියක් සමඟ වන්දි ගෙවීමට කටයුතු යොදා තිබේද;
- (ii) මේ වනවිට පොලිය සමඟ වන්දි ගෙවීම් සිදු කර තිබේද;
- (iii) ඒ සඳහා අපේක්ෂිත නිර්ණායක කවරේද;
- (iv) පොලි අනුපාතය කොපමණද;

යන්නත් එතුමා මෙම සභාවට දන්වන්නෙහිද?

- (ඇ) (i) මේ වනවිට වන්දි ලබාගෙන ඇති ප්‍රතිලාභීන් සංඛ්‍යාව කොපමණද;

(2)

(ii) ඉදිරියේදී වන්දි ලබාදීමට අපේක්ෂිත ප්‍රතිලාභීන් සංඛ්‍යාව කොපමණද;  
යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

3.

158/'18

ගරු වමින්ද විජේසිරි මහතා, — කෘෂිකර්ම, ග්‍රාමීය ආර්ථික කටයුතු, වාරිමාර්ග සහ ධීවර හා ජලජ සම්පත් සංවර්ධන අමාත්‍යතුමාගෙන් ඇසීමට, — (1)

- (අ) (i) බදුල්ල දිස්ත්‍රික්කයේ ඇති මධ්‍යම රජයට හා පළාත් සභාවට අයත් වාරිමාර්ග ක්‍රම වෙන් වෙන් වශයෙන් කොපමණද;
- (ii) මධ්‍යම රජයට අයත් වාරිමාර්ග ක්‍රම මගින් අස්වැද්දන ලද කුඹුරු ප්‍රමාණය, එක් එක් ප්‍රාදේශීය ලේකම් කොට්ඨාසය අනුව වෙන් වෙන් වශයෙන් කවරේද;
- (iii) පළාත් සභාවට අයත් වාරිමාර්ග ක්‍රම මගින් අස්වැද්දන ලද කුඹුරු ප්‍රමාණය, එක් එක් ප්‍රාදේශීය ලේකම් කොට්ඨාසය අනුව වෙන් වෙන් වශයෙන් කවරේද;
- (iv) 2010 වර්ෂයේ සිට මේ දක්වා මධ්‍යම රජය හා පළාත් සභාව, බදුල්ල දිස්ත්‍රික්කයේ වාරිමාර්ග නඩත්තුවට හා ප්‍රතිසංස්කරණයට වැය කළ මුදල් ප්‍රමාණය, වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

4.

274/'18

ගරු පද්ම උදයශාන්ත ගුණසේකර මහතා, — අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමාගෙන් ඇසීමට, — (1)

- (අ) (i) මොණරාගල දිස්ත්‍රික්කයේ, මොණරාගල නගරයට ඉහළින් පිහිටි මරගල ඔය කඳුවැටිය අයත් වනාන්තරය, රක්ෂිතයක් ලෙස නම් කර තිබේද;
- (ii) එසේ නම්, එම දිනය කවරේද;
- (iii) මරගල ඔය කඳුවැටිය අයත් මෙම වන භූමිය පාරිසරික සංවේදී කලාපයක් ලෙස ගැසට් කර තිබේද;
- (iv) එසේ නම්, එම දිනය කවරේද?
- (v) මරගල ඔය වනාන්තරයට අයත් ඉඩම් ප්‍රමාණය කොපමණද;
- (vi) මෙම සංවේදී කලාපයේ හෝ රක්ෂිතයේ සීමා මායිම් ලකුණු කර තිබේද;
- (vii) මෙම කඳු වැටියෙන් ආරම්භ වන ගංගා, ඇල, දොල සහ ඔයවල් කවරේද;
- (viii) පසුගිය කාලයේ මෙහි ජල මූලාශ්‍රයක් වන “ඪී ලෝන්” ජල රක්ෂිතය ආසන්නයේ අනවසර කටයුතු හේතුවෙන් බීමට ගන්නා ජල ව්‍යාපෘතියෙහි ජලය දූෂණයට ලක්වී ඇතැයි වාර්තා වී තිබේද;
- (ix) මෙම වනයන්, ජල මූලාශ්‍රත් රැක ගැනීම වෙනුවෙන් ගෙන ඇති පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

(3)

5.

362/'18

ගරු චේලු කුමාර් මහතා,— රාජ්‍ය ව්‍යවසාය, කන්ද උඩරට උරුමය සහ මහනුවර සංවර්ධන අමාත්‍යතුමාගෙන් ඇසීමට,— (3)

- (අ) (i) ජනතා වතු සංවර්ධන මණ්ඩලය සතු බෝපීටිය වතුයායේ 2002 වර්ෂයේදී සේවය කරන ලද වතු කම්කරුවන් සංඛ්‍යාව කොපමණද;
- (ii) වර්ෂ 2000 සිට 2015 දක්වා මෙම වතුයායේ සේවය කර විශ්‍රාම ගැන්වූ පිරිමි සහ කාන්තා වතු කම්කරුවන් සංඛ්‍යාව වෙන් වෙන් වශයෙන් කොපමණද;
- (iii) එසේ විශ්‍රාම ගැන්වූ කම්කරුවන් අතරින් මේ වනවිටත් සේවක අර්ථසාධක අරමුදල් ප්‍රතිලාභ, සේවා නියුක්තියන්ගේ භාර අරමුදල්, සහ විශ්‍රාම පාරිතෝෂිකය ගෙවා නොමැති කම්කරුවන් සංඛ්‍යාව කොපමණද;
- (iv) එම එක් එක් කම්කරුවාගේ නම, සාමාජික අංකය, සේවක අර්ථ සාධක අරමුදල්, සේවා නියුක්තියකයන්ගේ භාර අරමුදල් සහ විශ්‍රාම පාරිතෝෂිකයේ හිඟ මුදල වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

6.

527/'19

ගරු වන්දිම වීරක්කොඩි මහතා,— නගර සැලසුම්, ජල සම්පාදන සහ උසස් අධ්‍යාපන අමාත්‍යතුමාගෙන් ඇසීමට,— (1)

- (අ) (i) අම්බලන්ගොඩ තිලකපුර, සිරිසුමනගම පදිංචි පවුල් 180කට නල ජල පහසුකම් ලබාදීම සඳහා 2017 වර්ෂයේදී තිලකපුර ප්‍රජා සංවර්ධන සමිතිය විසින් ප්‍රජා ජල ව්‍යාපෘතිය යටතේ ජලනල එලා ජල ටැංකියද ඉදිකර ඇති බවත්;
- (ii) 2017 වර්ෂයේ පෙබරවාරි මස මෙම ජල ව්‍යාපෘතිය මගින් ජල සැපයුම ලබාදෙන බව පවසා තිලකපුර ප්‍රජා සංවර්ධන සමිතිය විසින් ප්‍රදේශවාසීන්ගෙන් රුපියල් 10,000/- ක මුදලක් එකතු කර ඇති බවත්;
- (iii) මෙම ප්‍රදේශවාසීන්ගේ ළිං ජලයට වැසිකිළි ජලය මුසුවීම හේතුවෙන් සෞඛ්‍ය හා සනීපාරක්ෂක ගැටලු ඇති වී තිබෙන බවත්;

එතුමා දන්නෙහිද?

- (ආ) (i) මෙතෙක් එම ජල සැපයුම ලබා නොදීමට හේතු කවරේද;
- (ii) මෙම ප්‍රදේශවාසීන් සඳහා නල ජල පහසුකම් නොපමාව ලබා දීමට පියවර ගන්නේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

7.

635/'18

ගරු වාසුදේව නානායක්කාර මහතා,— නගර සැලසුම්, ජල සම්පාදන සහ උසස් අධ්‍යාපන අමාත්‍යතුමාගෙන් ඇසීමට,— (1)

- (අ) (i) විශ්වවිද්‍යාලවල පාලනාධිකාරියන්ට පෞද්ගලික සමාගම් සමඟ රහසිගතව ගිවිසුම් අත්සන් කිරීමට බලය දීමට හැකියාවක් තිබේද;
- (ii) පර්යේෂණයක් ආරම්භ කිරීමට පෙර එහි ප්‍රතිඵලවල අගය තීරණය කිරීමට නොහැකි බැවින්, රුපියල් 100/- වැනි අවම මුදලකට එහි ප්‍රතිඵල පෞද්ගලික සමාගමකට ලබාදිය හැකිද;

යන්න එතුමා සඳහන් කරන්නෙහිද?

(4)

- (ආ) (i) මොරටුව විශ්වවිද්‍යාල පාලක සභාව විසින් කෝඩ් ජෙන් නමැති පෞද්ගලික සමාගම සමඟ කෘතිම බුද්ධිය සම්බන්ධව පර්යේෂණයක් සඳහා 2017.02.06 දින ගිවිසුම් ගතවී තිබේද;
- (ii) එකී ගිවිසුම අනුව පර්යේෂණයේ ප්‍රතිඵලය එම සමාගමට රුපියල් 100/- ක මුදලකට හිමි කරදීමට දෙපාර්ශ්වය එකඟ වී තිබේද;
- (iii) මෙම ගිවිසුම අත්සන් කිරීමට පෙර එහි අන්තර්ගතය සම්බන්ධයෙන් විශ්වවිද්‍යාල අධ්‍යයන මණ්ඩල දැනුවත් නොකළේ මන්ද;
- (iv) මෙම ගිවිසුම හේතුවෙන් ශිෂ්‍යයන්ගේ අධ්‍යාපන කටයුතු සඳහා වෙන්ව තිබූ දේශන ශාලාවක් අදාළ සමාගමේ පරිහරණයට ලබා දී තිබේද;
- (v) එසේ නම්, ඒ කුමක් සඳහාද;
- (vi) දේශන ශාලාවක් ලබා දීම ගිවිසුමේ අඩංගු වන්නේ මන්ද;
- (vii) මෙම ගිවිසුම හා ඉන් ඇතිවන බලපෑම පොදු ව්‍යාපාර පිළිබඳ කාරක සභාවේ විමසුමට භාජනය කරනු ලබන දිනය කවරේද;
- යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

8.

660/'18

ගරු ආනන්ද අලුත්ගමගේ මහතා,— කර්මාන්ත හා වාණිජ කටයුතු, දිගුකාලීනව අවතැන්වූ පුද්ගලයන් නැවත පදිංචි කිරීම, සමුපකාර සංවර්ධන සහ වෘත්තීය පුහුණු හා නිපුණතා සංවර්ධන අමාත්‍යතුමාගෙන් ඇසීමට,— (1)

- (අ) (i) පාරිභෝගික කටයුතු පිළිබඳ අධිකාරිය පිහිටුවීමේ මූලික අරමුණු කවරේද;
- (ii) එහි කාර්යභාරයන් කවරේද;
- (iii) පාරිභෝගික කටයුතුවලට අදාළව සිදු කරනු ලබන කුමන වැරදි සම්බන්ධයෙන් එම අධිකාරියට ක්‍රියා කළ හැකි වන්නේද;
- (iv) අධිකාරියේ බලතල හා වැරදිකරුවන්ට එරෙහිව ගතහැකි ක්‍රියාමාර්ග වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

(ආ) 2017 වර්ෂය තුළ එම අධිකාරිය විසින් සිදුකර ඇති,

- (i) වැටලීම් සංඛ්‍යාව කොපමණද;
- (ii) සිදුකර ඇති දැනුවත් කිරීමේ වැඩසටහන් සංඛ්‍යාව සහ ඒවා පැවැත්වූ ස්ථාන කවරේද;

යන්න එතුමා මෙම සභාවට දන්වන්නෙහිද?

(ඇ) (i) දුර ගමන් සේවා මගී ප්‍රවාහන බස් රථ නවත්වනු ලබන බොහෝ ආපනශාලාවල වැඩි මිලට ආහාරපාන අලෙවි කරමින් ගුණාත්මක භාවයෙන් අඩු ආහාරපාන අලෙවියේ නිරත වන බවත්, පාරිභෝගික වරණය සීමා වීම තුළ පාරිභෝගිකයන් මහත් අපහසුතාවයන්ට ලක් වන බවත් පිළිගන්නේද;

- (ii) එසේ නම්, ඒ සම්බන්ධයෙන් ගනු ලබන පියවර කවරේද;

යන්න තවදුරටත් එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

9.

754/'19

ගරු සුසන්ත පුංචිනිලමේ මහතා,— අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමාගෙන් ඇසීමට,— (1)

- (අ) (i) මේ වනවිට රිමාන්ඩ් බන්ධනාගාරගතව හෝ සිරගතව සිටින ත්‍රිවිධ හමුදාවේ, පොලීසියේ හා සිවිල් ආරක්ෂක දෙපාර්තමේන්තුවේ විවිධ තරාතිරම්වල නිලධාරීන් සංඛ්‍යාව කොපමණද;
- (ii) රක්ෂිත බන්ධනාගාරගතව හා සිරගතව සිටින පිරිස්ද ඇතුළුව අධිකරණ ක්‍රියාමාර්ග ගෙන ඇති සියලු නිලධාරීන්ට එරෙහිව ගොනු වී ඇති චෝදනා සහ ඒවායේ වර්තමාන තත්ත්වය කවරේද;
- (iii) ඒ අතරින් මරණ දඬුවම ලබා සිටින නිලධාරීන්ගේ නම්, ලිපිනයන් හා එම තීන්දුවට අදාළ වරද කවරේද;

යන්න එතුමා මෙම සභාවට දන්වන්නෙහිද?

- (ආ) විවිධ චෝදනා ඉදිරිපත් කරමින් අධිකරණ ක්‍රියාමාර්ග ගෙන ඇති ත්‍රස්තවාදය පරාජය කිරීමේ සටනට සහය දුන් “සත්‍ය ගවේශකයෝ” සංවිධානයේ නිශාන්ත ද අල්විස් මහතා ඇතුළු විවිධ තරාතිරම්වල සිවිල් පුරවැසියන් සංඛ්‍යාව කොපමණද යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

10.

778/'19

ගරු ඉන්දික අනුරුද්ධ හේරත් මහතා,— නගර සැලසුම්, ජලසම්පාදන සහ උසස් අධ්‍යාපන අමාත්‍යතුමාගෙන් ඇසීමට,— (1)

- (අ) (i) ගම්පහ දිස්ත්‍රික්කයේ, ප්‍රාදේශීය ලේකම් කොට්ඨාස 5ක ජනතාවට ප්‍රතිලාභ සැලසීමට පසුගිය රජය ඉදිකිරීම් ආරම්භ කළ කරස්නාගල පානීය ජල යෝජනා ක්‍රමයේ ඉදිකිරීම් නතර වී ඇති බව දන්නේද;
- (ii) එම ව්‍යාපෘතියේ වර්තමාන තත්ත්වය කවරේද;
- (iii) ව්‍යාපෘතිය ඉදිරියට සිදු කරගෙන යෑමට ගෙන ඇති ක්‍රියාමාර්ග කවරේද;
- (iv) ව්‍යාපෘතිය නිමකර ජනතාවට ප්‍රතිලාභ ලබාදීමට සැලසුම් කළ දිනය ඉක්මවා බොහෝ කාලයක් ගත වී ඇති බව පිළිගන්නේද;
- (v) එසේ නම්, මෙම ව්‍යාපෘතිය නිමකර එහි ප්‍රතිලාභ ජනතාවට ලබාදීමට අපේක්ෂිත දිනය කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

11.

795/'19

ගරු ජයන්ත සමරවීර මහතා,— අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමාගෙන් ඇසීමට,— (1)

- (අ) (i) වෙනත් රාජ්‍ය ආයතනවලට බදු හෝ කුලී පදනම මත ලබා දී තිබෙන ශ්‍රී ලංකා මහවැලි අධිකාරිය සතු ගොඩනැගිලි සංඛ්‍යාව කොපමණද;
- (ii) එම ගොඩනැගිලි සහ ඒවාට අය කළ වාර්ෂික බදු හෝ කුලී මුදල වෙන් වෙන් වශයෙන් කවරේද;

(6)

(iii) එම ගොඩනැගිලි අතරින් ගිවිසුමකින් තොරව ලබා දුන් ගොඩනැගිලි තිබේද;

(iv) එසේ නම්, ඒවා කවරේද;

යන්න එතුමා මෙම සභාවට දන්වන්නෙහිද?

(ආ) ගිවිසුමකින් තොරව ගොඩනැගිලි ලබා ගත් පුද්ගලයන් කුලී මුදල් ගෙවා තිබේද යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

12.

966/'19

ගරු බිමල් රත්නායක මහතා,— නගර සැලසුම්, ජලසම්පාදන සහ උසස් අධ්‍යාපන අමාත්‍යතුමාගෙන් ඇසීමට,— (1)

(අ) (i) ශ්‍රී ලංකා ප්‍රජාතාන්ත්‍රික සමාජවාදී ජනරජය මගින් අංක 2037/16 හා 2017.09.21 දිනැති අති විශේෂ ගැසට් පත්‍රය නිකුත් කළ බවත්;

(ii) එමගින් 1978 අංක 16 දරන විශ්වවිද්‍යාල පනතේ 27(1) වගන්තිය යටතේ වූ නියමය පරිදි රුහුණ විශ්වවිද්‍යාලයේ සම සෞඛ්‍ය විද්‍යා පීඨයක් පිහිටුවීම පිළිබඳව නිවේදනයක් නිකුත් කළ බවත්;

(iii) මේ සඳහා ගොඩනැගිල්ලක් ඉදිකිරීමට පියවර ගන්නා බව ප්‍රකාශ කළද මෙතෙක් ඒ සඳහා අවශ්‍ය පියවර ගෙන නැති බවත්;

එතුමා දන්නෙහිද?

(ආ) (i) මෙම සම සෞඛ්‍ය විද්‍යා පීඨය පිහිටුවීම සඳහා අමාත්‍යාංශයෙන් මුදල් වෙන්කර තිබේද;

(ii) එසේ නම්, එම මුදල කොපමණද;

(iii) ඒ අනුව මෙම ඉදිකිරීම් කටයුතු ආරම්භ කරනු ලබන දිනය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

13.

975/'19

ගරු ඉෂාක් රහුමාන් මහතා,— මහාමාර්ග හා මාර්ග සංවර්ධන සහ ඛනිජ තෙල් සම්පත් සංවර්ධන අමාත්‍යතුමාගෙන් ඇසීමට,— (1)

(අ) (i) කැකිරාව ප්‍රදේශීය ලේකම් කොට්ඨාසයේ, ගනේවල්පොල නගරයේ සිට දාව්විහල්මිල්ලාව දක්වා දිවෙන මාර්ගය ඉතාමත් අබලන් තත්ත්වයේ පවතින බව දන්නේද;

(ii) ප්‍රදේශයේ විශාල ජනතාවක් ප්‍රයෝජනයට ගනු ලබන මෙම මාර්ගය කඩිනමින් සංවර්ධනය කිරීම සඳහා ගනු ලබන පියවර කවරේද;

(iii) එසේ නම්, එම දිනය කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

14.

1010/'19

ගරු (වෛද්‍ය) නලින්ද ජයතිස්ස මහතා,— අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමාගෙන් ඇසීමට,— (1)

- (අ) (i) ගුවන් සේවා සැපයීම වෙනුවෙන් ශ්‍රී ලංකා ගුවන් හමුදාවට රාජ්‍ය ආයතනවලින් අයවිය යුතු හිඟ මුදල් තිබේද;
- (ii) එසේ නම්, එම එක් එක් රාජ්‍ය ආයතනයේ නම, හිඟ මුදල සහ හිඟ පවතින කාලය වෙන් වෙන් වශයෙන් ඉදිරිපත් කරන්නේද;
- (iii) එම හිඟ මුදල් අයකර ගැනීම සඳහා ශ්‍රී ලංකා ගුවන් හමුදාව විසින් ගනු ලැබූ ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

15.

1028/'19

ගරු (ආචාර්ය) බන්දුල ගුණවර්ධන මහතා,— මුදල් අමාත්‍යතුමාගෙන් ඇසීමට,— (1)

- (අ) (i) 2016 දී ඉදිරිපත් කරන ලද අයවැය යෝජනා අංක 294 සහ 295ට අනුව, කොළඹ කොටස් වෙළෙඳපොළෙහි ඩොලර් ලැයිස්තුගත වීම සඳහා විදේශීය සමාගම් උනන්දු කරවීමට අනුගමනය කළ ක්‍රියාමාර්ග කවරේද;
- (ii) යෝජනා අංක 295ට අනුව කොළඹ කොටස් වෙළෙඳපොළ ප්‍රාග්ධනීකරණය රුපියල් බිලියන 28 සිට 50 දක්වා ඉහළ නංවනු ලැබුවේද;
- (iii) අග්‍රාමාත්‍යවරයා විසින් කිහිපවිටක ප්‍රකාශ කළ පරිදි, “ප්‍රාග්ධන ලාභ බද්ද” හඳුන්වා දී ක්‍රියාත්මක කිරීමට අදහස් කරන්නේද;
- (iv) 2015 වර්ෂයේදී ක්‍රියාත්මක කළ සුපිරි වාසි බද්ද, කොටස් වෙළෙඳපොළ සංවර්ධනයට ඉමහත් බාධාවක් වූ බව පිළිගන්නේද;
- (v) අතීතයට බලපාන ලෙස බදු පැනවීමට අදහස් කරන්නේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

### ශෝක ප්‍රකාශ යෝජනා

1.

අභාවප්‍රාප්ත ගරු සාලින්ද දිසානායක මහතා, පාර්ලිමේන්තු මන්ත්‍රී.

### යෝජනා පිළිබඳ දැනුම්දීම සහ දිනට නියමිත වැඩකටයුතු

\*1.

මහජන බැංකු (සංශෝධන) පනත් කෙටුම්පත — විවාදය කල් තබන ලද ප්‍රශ්නය (2019 අගෝස්තු 22) [1]

\*2.

අධිකරණ හා බන්ධනාගාර ප්‍රතිසංස්කරණ අමාත්‍යතුමිය,— අධිකරණ සංවිධාන පනත යටතේ නියෝගය,— 1978 අංක 2 දරන අධිකරණ සංවිධාන පනතේ 60 වගන්තිය සමඟ කියවිය යුතු එකී පනතේ 61 වගන්තිය යටතේ අග්‍රවිනිශ්චයකාරවරයා විමසා අධිකරණ හා බන්ධනාගාර ප්‍රතිසංස්කරණ අමාත්‍යවරයා විසින් සාදන ලදුව, 2019 මාර්තු 26 දිනැති අංක 2116/28 දරන අති විශේෂ ගැසට් පත්‍රයේ පළ කරනු ලැබ, 2019.07.12 දින ඉදිරිපත් කරන ලද නියෝගය අනුමත කළ යුතු ය.

\*3.

මුදල් අමාත්‍යතුමා,— මුදල් පනත යටතේ නියමය,— 2004 අංක 11 දරන මුදල් පනතේ 26 වගන්තිය සමඟ කියවිය යුතු 22 වගන්තිය යටතේ ජාත්‍යන්තර විදුලි සංදේශ ක්‍රියාකරු බද්ද සම්බන්ධයෙන් මුදල් අමාත්‍යවරයා විසින් පනවන ලදුව, 2019 මැයි 14 දිනැති අංක 2123/19 දරන අති විශේෂ ගැසට් පත්‍රයේ පළ කරනු ලැබ, 2019.07.25 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*4.

මුදල් අමාත්‍යතුමා,— වරාය හා ගුවන් තොටුපළ සංවර්ධන බදු පනත යටතේ නියෝගය,— 2011 අංක 18 දරන වරාය හා ගුවන් තොටුපළ සංවර්ධන බදු පනතේ 3 වගන්තිය යටතේ වරාය හා ගුවන් තොටුපළ සංවර්ධන බදු සම්බන්ධයෙන් මුදල් අමාත්‍යවරයා විසින් පනවන ලදුව, 2019 මාර්තු 05 දිනැති අංක 2113/10 දරන අති විශේෂ ගැසට් පත්‍රයේ පළ කරනු ලැබ, 2019.07.12 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*5.

මුදල් අමාත්‍යතුමා,— නිෂ්පාදන බදු (විශේෂ විධිවිධාන) පනත යටතේ නියමය,— 1989 අංක 13 දරන නිෂ්පාදන බදු (විශේෂ විධිවිධාන) පනතේ 3 වගන්තිය යටතේ නිෂ්පාදන බදු සම්බන්ධයෙන් මුදල් අමාත්‍යවරයා විසින් සාදන ලදුව, 2019 අප්‍රේල් 04 දිනැති අංක 2117/48 දරන අති විශේෂ ගැසට් පත්‍රයේ පළ කරනු ලැබ, 2019.07.31 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*6.

නිවාස, ඉදිකිරීම් සහ සංස්කෘතික කටයුතු අමාත්‍යතුමා,— ඉදිකිරීම් කර්මාන්ත සංවර්ධන පනත යටතේ නියෝග (අංක 1),— 2014 අංක 33 දරන ඉදිකිරීම් කර්මාන්ත සංවර්ධන පනතේ 52(2) වගන්තිය සමඟ කියවිය යුතු එකී පනතේ 58 වගන්තිය යටතේ තීරකවරයන් ලියාපදිංචි කිරීම සම්බන්ධයෙන් නිවාස, ඉදිකිරීම් සහ සංස්කෘතික කටයුතු අමාත්‍යවරයා විසින් සාදන ලදුව, 2019 මාර්තු 08 දිනැති අංක 2113/63 දරන අති විශේෂ ගැසට් පත්‍රයේ පළ කරනු ලැබ, 2019.08.06 දින ඉදිරිපත් කරන ලද නියෝගය අනුමත කළ යුතු ය.

\*7.

නිවාස, ඉදිකිරීම් සහ සංස්කෘතික කටයුතු අමාත්‍යතුමා,— ඉදිකිරීම් කර්මාන්ත සංවර්ධන පනත යටතේ නියෝග (අංක 2),— 2014 අංක 33 දරන ඉදිකිරීම් කර්මාන්ත සංවර්ධන පනතේ 53(2) සහ 54(1)(අ) වගන්ති සමඟ කියවිය යුතු එකී පනතේ 58 වගන්තිය යටතේ අභියාචනා කාර්ය පටිපාටිය සම්බන්ධයෙන් නිවාස, ඉදිකිරීම් සහ සංස්කෘතික කටයුතු අමාත්‍යවරයා විසින් සාදන ලදුව, 2019 මාර්තු 28 දිනැති අංක 2116/47 දරන අති විශේෂ ගැසට් පත්‍රයේ පළ කරනු ලැබ, 2019.08.06 දින ඉදිරිපත් කරන ලද නියෝගය අනුමත කළ යුතු ය.



\*8.

නිවාස, ඉදිකිරීම් සහ සංස්කෘතික කටයුතු අමාත්‍යතුමා,— ඉදිකිරීම් කර්මාන්ත සංවර්ධන පනත යටතේ නියෝග (අංක 3),— 2014 අංක 33 දරන ඉදිකිරීම් කර්මාන්ත සංවර්ධන පනතේ 55(2) වගන්තිය සමඟ කියවිය යුතු එකී පනතේ 58 වගන්තිය යටතේ තොරතුරු ලේකම් කාර්යාලය සම්බන්ධයෙන් නිවාස, ඉදිකිරීම් සහ සංස්කෘතික කටයුතු අමාත්‍යවරයා විසින් සාදන ලදුව, 2019 මාර්තු 28 දිනැති අංක 2116/48 දරන අති විශේෂ ගැසට් පත්‍රයේ පළ කරනු ලැබ, 2019.08.06 දින ඉදිරිපත් කරන ලද නියෝග අනුමත කළ යුතු ය.

\*9.

සංවර්ධන උපායමාර්ග සහ ජාත්‍යන්තර වෙළඳ අමාත්‍යතුමා,— ශ්‍රී ලංකා අපනයන සංවර්ධන පනත යටතේ නියෝග,— 1979 අංක 40 දරන ශ්‍රී ලංකා අපනයන සංවර්ධන පනතේ 29(2)(ඇ) වගන්තිය යටතේ අපනයනකරුවන් ලියාපදිංචි කිරීමේ යෝජනා ක්‍රමය සම්බන්ධයෙන් සංවර්ධන උපායමාර්ග හා ජාත්‍යන්තර වෙළඳ අමාත්‍යවරයා විසින් සාදන ලදුව, 2019 අප්‍රේල් 11 දිනැති අංක 2118/60 දරන අති විශේෂ ගැසට් පත්‍රයේ පළ කරනු ලැබ, 2019.08.09 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*10.

අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යොවන කටයුතු අමාත්‍යතුමා,— ආණ්ඩුක්‍රම ව්‍යවස්ථාව යටතේ තීරණය (අංක 1),— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව ප්‍රකාරව ශ්‍රේෂ්ඨාධිකරණ සහ අභියාචනාධිකරණ විනිශ්චයකාරවරයන්ට ගෙවනු ලබන වැටුප් පාර්ලිමේන්තුව විසින් තීරණය කරනු ලබන අතර 108(2) ව්‍යවස්ථාව මගින් එකී විනිශ්චයකාරවරයන් පත්කිරීමෙන් පසුව ඔවුන්ට ගෙවිය යුතු වැටුප් හෝ විශ්‍රාම වැටුප් හිමිකම් අඩු නොකළ යුතු බවට විධිවිධාන සලසා ඇති හෙයින් ද;

විශ්‍රාම වැටුප් ව්‍යවස්ථා සංග්‍රහයේ 25 වැනි වගන්තිය සංශෝධනය කරනු ලැබූ අංක 1190/18 දරන හා 2001.06.28 දිනැති අති විශේෂ ගැසට් පත්‍රය මගින් ශ්‍රේෂ්ඨාධිකරණයේ විනිශ්චයකාරවරයෙකු හෝ අභියාචනාධිකරණ විනිශ්චයකාරවරයෙකු විශ්‍රාම ගැන් වූ විට, විශ්‍රාම යන අවස්ථාවේ ලැබූ වැටුපෙන් 90%ක් විශ්‍රාම වැටුප ලෙස ලැබීමට හිමිකම් ලැබී ඇති හෙයින් ද;

උපරිමාධිකරණ විනිශ්චයකාරවරයන් තම මනාපය පළ කිරීම මත ඔවුන්ට හිමි මාසික විශ්‍රාම වැටුප මෙන් 24 ගුණයක දීමනාවක් විශ්‍රාම වැටුප් පාරිතෝෂිකය ලෙස ලබා ගත හැකි අතර දීර්ඝ කාලයක් තුළ මෙම පාරිතෝෂිකය විශ්‍රාම වැටුපෙන් අඩු නොකර මුළු විශ්‍රාම වැටුපම මාසිකව ගෙවීම සිදුකර ඇති හෙයින් ද; ජනාධිපතිවරයා විසින් 2019 ජුනි 24 දින ඉදිරිපත් කරන ලද අමාත්‍ය මණ්ඩල සංදේශයට අදාළ 2019 ජූලි 19 දිනැති අමාත්‍ය මණ්ඩල තීරණය පදනම් කර ගනිමින් මෙම පාරිතෝෂිකය ලබා ගැනීමට මනාපය පළ කිරීම මත එකී පාරිතෝෂිකය නැවත රජයට අයකර ගනු ලබන ක්‍රමයට එකඟ වීම ද අර්ථ ගත්වා ඇති බැවින් අත්තිකාරම් මුදලක් වශයෙන් උපරිමාධිකරණ විනිශ්චයකාරවරයෙකුට ලබා දුන් පාරිතෝෂික මුදල් වසර 10ක් හෙවත් මාසික වාරික 120කින් නැවත අයකර ගැනීම ආණ්ඩුක්‍රම ව්‍යවස්ථාවේ 108(2) ව්‍යවස්ථාව උල්ලංඝනය නොකරන හෙයින් ද;

ශ්‍රේෂ්ඨාධිකරණයේ හා අභියාචනාධිකරණ විනිශ්චයකාරවරයන්ගේ විශ්‍රාම වැටුප අඩුවීම හෝ ඊට අනුෂාංගික කරුණු කෙරෙහි බලපාන සියලු කරුණු සම්බන්ධයෙන් කටයුතු කිරීමේ බලය ආණ්ඩුක්‍රම ව්‍යවස්ථාවෙන් පාර්ලිමේන්තුවට පැවරී ඇති බව නීතිපතිවරයා විසින් පෙන්වා දෙනු ලැබ ඇති හෙයින් ද;

එසේම මෑතක දී අධිකරණ ක්ෂේත්‍රයට ඉතා ඉහළ වැටුප් වැඩි කිරීමක් සිදු කර ඇති බවද සැලකිල්ලට ගෙන ඇති හෙයින් ද;

රිට අනුකූලව, උපරිමාධිකරණ විනිශ්චයකාරවරයන්ගේ විශ්‍රාම වැටුප් පාරිතෝෂිකය පවත්නා නීතියට අනුකූලව, මාස 120 කින් ආපසු අය කර ගැනීමට මෙම පාර්ලිමේන්තුව නිශ්චය කරයි.

\*11.

අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යොවන කටයුතු අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 2), — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153 ව්‍යවස්ථාව ප්‍රකාරව ජනාධිපතිවරයා විසින් ආණ්ඩුක්‍රම ව්‍යවස්ථා සභාවේ අනුමතියට යටත්ව 2019.04.26 වැනි දින සිට බලපැවැත්වෙන පරිදි ඩබ්ලිව්. පී. සී. වික්‍රමරත්න මහතා විගණකාධිපතිවරයා වශයෙන් පත්කර ඇති හෙයින්ද;

විගණකාධිපතිවරයාගේ වැටුප 153(2) ව්‍යවස්ථාව අනුව, පාර්ලිමේන්තුව විසින් නිශ්චය කරනු ලබන අතර ඒකාබද්ධ අරමුදලට වැය බරක් වන හෙයින් ද;

ජාතික වැටුප් හා සේවක සංඛ්‍යා කොමිෂන් සභාවේ නිර්දේශය මත ජනාධිපතිවරයා විසින්, 2019 ජූනි 24 දින ඉදිරිපත් කරන ලද අමාත්‍ය මණ්ඩල සංදේශයට 2019 ජූලි 19 දිනැති අමාත්‍ය මණ්ඩල තීරණය අනුව විගණකාධිපති ඩබ්ලිව්. පී. සී. වික්‍රමරත්න මහතාට 2019.04.26 දින සිට රාජ්‍ය පරිපාලන චක්‍රලේඛ 03/2016 හි SL-4 වැටුප් ක්‍රමයෙහි 7 පියවරෙහි පිහිටුවා වැටුප් ගෙවීම හා රාජ්‍ය පරිපාලන චක්‍රලේඛ විධිවිධාන අනුව තනතුරට හිමි අනෙකුත් දීමනා ගෙවීමටත් එම වැටුප් පරිමාණයට අනුව වාර්ෂික වැටුප් වර්ධක ගෙවීමටත් අනුමතිය ලබා දී ඇති හෙයින්ද;

රිට අනුකූලව, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153(2) ව්‍යවස්ථාව අනුව, විගණකාධිපති ඩබ්ලිව්. පී. සී. වික්‍රමරත්න මහතා වෙත ඒකාබද්ධ අරමුදලට වැය බරක් වන පරිදි ඉහත සඳහන් මාසික වැටුප හා දීමනා ගෙවීම කළ යුතු යැයි මෙම පාර්ලිමේන්තුව නිශ්චය කරයි.

\*12.

කර්මාන්ත හා වාණිජ කටයුතු, දිගුකාලීනව අවතැන්වූ පුද්ගලයන් නැවත පදිංචි කිරීම, සමුපකාර සංවර්ධන සහ වෘත්තීය පුහුණු හා නිපුණතා සංවර්ධන අමාත්‍යතුමා, — පොදු කොන්ත්‍රාත් පනත යටතේ නියෝගය, — 1987 අංක 3 දරන පොදු කොන්ත්‍රාත් පනතේ 36 වගන්තිය යටතේ 2012 අගෝස්තු 30 දිනැති අංක 1773/36 දරන අති විශේෂ ගැසට් පත්‍රයෙන් අවසන් වරට සංශෝධනය කරන ලද, 1988 ජූනි 02 දිනැති අංක 508/7 දරන අති විශේෂ ගැසට් පත්‍රයේ පළ කරන ලද නියෝග තවදුරටත් සංශෝධනය කරමින් ජනාධිපතිවරයාගේ එකඟත්වය පරිදි කර්මාන්ත හා වාණිජ කටයුතු අමාත්‍යවරයා විසින් පනවන ලදුව, 2018 ජනවාරි 24 දිනැති අංක 2055/18 දරන අති විශේෂ ගැසට් පත්‍රයේ පළ කරනු ලැබ, 2019.07.09 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*13.

කොළඹ ව්‍යාපාර වස්තු විනිමය ස්ථානය අසාමුඛිකරණය කිරීමේ පනත් කෙටුම්පත — කාරක සභාව.

\*14.

ශ්‍රී ලංකා වාණිජ සමථ මධ්‍යස්ථානය (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

\*15.

සුරැකුම්පත් විනිමය පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

\*16.

කාලාවරෝධ (විශේෂ විධිවිධාන) (සංශෝධන) පනත් කෙටුම්පත — දෙවැනිවර කියවීම.  
(අමාත්‍ය මණ්ඩලයේ අනුමතිය දන්වා තිබේ.)

\*17.

ත්‍රස්තවාදය වැළැක්වීමේ පනත් කෙටුම්පත — දෙවැනිවර කියවීම.  
(අමාත්‍ය මණ්ඩලයේ අනුමතිය දන්වා තිබේ.)

\*18.

ශ්‍රම වාසනා අරමුදල (සංශෝධන) පනත් කෙටුම්පත — දෙවැනිවර කියවීම.  
(අමාත්‍ය මණ්ඩලයේ අනුමතිය දන්වා තිබේ.)

\*19.

සම්පාදක සභා (සංශෝධන) පනත් කෙටුම්පත — දෙවැනිවර කියවීම.  
(අමාත්‍ය මණ්ඩලයේ අනුමතිය දන්වා තිබේ.)

\*20.

අපරාධ නඩු විධාන සංග්‍රහය (සංශෝධන) පනත් කෙටුම්පත — දෙවැනිවර කියවීම.  
(අමාත්‍ය මණ්ඩලයේ අනුමතිය දන්වා තිබේ.)

\*21.

වෙළඳ නැව් (සංශෝධන) පනත් කෙටුම්පත — දෙවැනිවර කියවීම.  
(අමාත්‍ය මණ්ඩලයේ අනුමතිය දන්වා තිබේ.)

\*22.

සුරාබදු (සංශෝධන) පනත් කෙටුම්පත — දෙවැනිවර කියවීම.  
(අමාත්‍ය මණ්ඩලයේ අනුමතිය දන්වා තිබේ.)

\*23.

වැවිලි කර්මාන්ත අමාත්‍යාංශය, — සීමාසහිත කළුබෝවිටියාන තේ කර්මාන්තශාලා සමාගමේ වාර්ෂික වාර්තාව හා ගිණුම් (2015/2016), — 2007 අංක 7 දරන සමාගම් පනත යටතේ 2018.08.08 දින ඉදිරිපත් කරන ලද, 2016.03.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් සීමාසහිත කළුබෝවිටියාන තේ කර්මාන්තශාලා සමාගමේ වාර්ෂික වාර්තාව හා ගිණුම් අනුමත කළ යුතු ය.

(කෘෂිකර්මය හා ඉඩම් පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.07.11 දින පාර්ලිමේන්තුවට ඉදිරිපත් කරන ලදී.)

\*24.

වැවිලි කර්මාන්ත අමාත්‍යාංශය, — ජාතික වැවිලි කළමනාකරණ ආයතනයේ වාර්ෂික වාර්තාව හා ගිණුම් (2016), — 1979 අංක 45 දරන ජාතික වැවිලි කළමනාකරණ පනතේ 23 වැනි වගන්තිය යටතේ 2018.08.08 දින ඉදිරිපත් කරන ලද, 2016.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් ජාතික වැවිලි කළමනාකරණ ආයතනයේ වාර්ෂික වාර්තාව හා ගිණුම් අනුමත කළ යුතු ය.

(කෘෂිකර්මය හා ඉඩම් පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.05.24 දින පාර්ලිමේන්තුවට ඉදිරිපත් කරන ලදී.)

\*25.

වැවිලි කර්මාන්ත අමාත්‍යතුමා,— කුඩා තේ වතු සංවර්ධන අධිකාරියේ වාර්ෂික වාර්තාව හා ගිණුම් (2015),— ජාතික රාජ්‍ය සභාවේ 1975 අංක 35 දරන කුඩා තේ වතු සංවර්ධන පනත සහ 1971 අංක 38 දරන මුදල් පනතේ II කොටසේ 14 - 1A වගන්තිය යටතේ 2018.05.09 වැනි දින ඉදිරිපත් කරන ලද, 2015.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් කුඩා තේ වතු සංවර්ධන අධිකාරියේ වාර්ෂික වාර්තාව හා ගිණුම් අනුමත කළ යුතු ය.

(කෘෂිකර්මය හා ඉඩම් පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.05.24 දින පාර්ලිමේන්තුවට ඉදිරිපත් කරන ලදී.)

\*26.

වැවිලි කර්මාන්ත අමාත්‍යතුමා,— කුඩා තේ වතු සංවර්ධන අධිකාරියේ වාර්ෂික වාර්තාව හා ගිණුම් (2016),— ජාතික රාජ්‍ය සභාවේ 1975 අංක 35 දරන කුඩා තේ වතු සංවර්ධන පනත සහ 1971 අංක 38 දරන මුදල් පනතේ II කොටසේ 14 - 1A වගන්තිය යටතේ 2018.09.19 වැනි දින ඉදිරිපත් කරන ලද, 2016.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් කුඩා තේ වතු සංවර්ධන අධිකාරියේ වාර්ෂික වාර්තාව හා ගිණුම් අනුමත කළ යුතු ය.

(කෘෂිකර්මය හා ඉඩම් පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.05.24 දින පාර්ලිමේන්තුවට ඉදිරිපත් කරන ලදී.)

\*27.

සංවර්ධන උපායමාර්ග සහ ජාත්‍යන්තර වෙළඳ අමාත්‍යතුමා,— ශ්‍රී ලංකා අපනයන සංවර්ධන මණ්ඩලයේ වාර්ෂික වාර්තාව හා ගිණුම් (2016),— 1979 අංක 40 දරන ශ්‍රී ලංකා අපනයන සංවර්ධන පනතේ 16 වැනි වගන්තිය යටතේ සහ 1971 අංක 38 දරන මුදල් පනතේ II කොටසට අනුව 2019.06.20 වැනි දින ඉදිරිපත් කරන ලද, 2016.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් ශ්‍රී ලංකා අපනයන සංවර්ධන මණ්ඩලයේ වාර්ෂික වාර්තාව හා ගිණුම් අනුමත කළ යුතු ය.

(ආර්ථික සංවර්ධනය පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.07.23 දින පාර්ලිමේන්තුවට ඉදිරිපත් කරන ලදී.)

\*28.

වරාය හා නාවික කටයුතු සහ දක්ෂිණ සංවර්ධන අමාත්‍යතුමා,— ශ්‍රී ලංකා වරාය අධිකාරියේ වාර්ෂික වාර්තාව හා ගිණුම් (2015),— 1971 අංක 38 දරන මුදල් පනතේ 14(3) වගන්තිය යටතේ 2018.01.23 වැනි දින ඉදිරිපත් කරන ලද, 2015.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් ශ්‍රී ලංකා වරාය අධිකාරියේ වාර්ෂික වාර්තාව හා ගිණුම් අනුමත කළ යුතු ය.

(ප්‍රවාහනය හා සන්නිවේදනය පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.06.07 දින පාර්ලිමේන්තුවට ඉදිරිපත් කරන ලදී.)

\*29.

වරාය හා නාවික කටයුතු සහ දක්ෂිණ සංවර්ධන අමාත්‍යතුමා,— ශ්‍රී ලංකා වරාය අධිකාරියේ වාර්ෂික වාර්තාව හා ගිණුම් (2016),— 1971 අංක 38 දරන මුදල් පනතේ 14(3) වගන්තිය යටතේ 2018.07.19 වැනි දින ඉදිරිපත් කරන ලද, 2016.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් ශ්‍රී ලංකා වරාය අධිකාරියේ වාර්ෂික වාර්තාව හා ගිණුම් අනුමත කළ යුතු ය.

(ප්‍රවාහනය හා සන්නිවේදනය පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.06.07 දින පාර්ලිමේන්තුවට ඉදිරිපත් කරන ලදී.)

\*30.

කෘෂිකර්ම, ග්‍රාමීය ආර්ථික කටයුතු, වාරිමාර්ග සහ ධීවර හා ජලජ සම්පත් සංවර්ධන අමාත්‍යාංශය, — ශ්‍රී ලංකා කෘෂිකාර්මික පර්යේෂණ ප්‍රතිපත්ති සභාවේ වාර්ෂික වාර්තාව හා ගිණුම් (2016), — 1971 අංක 38 දරන මුදල් පනතේ 14(2)(සී) වගන්තිය යටතේ 2018.06.20 වැනි දින ඉදිරිපත් කරන ලද, 2016.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් ශ්‍රී ලංකා කෘෂිකාර්මික පර්යේෂණ ප්‍රතිපත්ති සභාවේ වාර්ෂික වාර්තාව හා ගිණුම් අනුමත කළ යුතු ය.

(කෘෂිකර්මය හා ඉඩම් පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.07.11 දින පාර්ලිමේන්තුවට ඉදිරිපත් කරන ලදී.)

\*31.

කෘෂිකර්ම, ග්‍රාමීය ආර්ථික කටයුතු, වාරිමාර්ග සහ ධීවර හා ජලජ සම්පත් සංවර්ධන අමාත්‍යාංශය, — සී/ස ලංකා පොස්තේට් සමාගමේ වාර්ෂික වාර්තාව හා ගිණුම් (2016/2017), — 2003 ජුනි 02 දිනැති රාජ්‍ය ව්‍යාපාර දෙපාර්තමේන්තු චක්‍රලේඛ අංක PED 12, පරිච්ඡේද අංක 6.5.3 යටතේ 2018.06.21 දින ඉදිරිපත් කරන ලද, 2017.03.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් සී/ස ලංකා පොස්තේට් සමාගමේ වාර්ෂික වාර්තාව හා ගිණුම් අනුමත කළ යුතු ය.

(කෘෂිකර්මය හා ඉඩම් පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.01.25 දින පාර්ලිමේන්තුවට ඉදිරිපත් කරන ලදී.)

\*32.

කෘෂිකර්ම, ග්‍රාමීය ආර්ථික කටයුතු, වාරිමාර්ග සහ ධීවර හා ජලජ සම්පත් සංවර්ධන අමාත්‍යාංශය, — පශ්චාත් අස්වැන්න පිළිබඳ තාක්ෂණ ආයතනයේ වාර්ෂික වාර්තාව හා ගිණුම් (2015), — 1972 අංක 11 දරන රාජ්‍ය කෘෂිකාර්මික සංස්ථා පනතේ 2 වැනි වගන්තිය යටතේ 2018.08.24 වැනි දින ඉදිරිපත් කරන ලද, 2015.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් පශ්චාත් අස්වැන්න පිළිබඳ තාක්ෂණ ආයතනයේ වාර්ෂික වාර්තාව හා ගිණුම් අනුමත කළ යුතු ය.

(කෘෂිකර්මය හා ඉඩම් පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.01.25 දින පාර්ලිමේන්තුවට ඉදිරිපත් කරන ලදී.)

\*33.

කෘෂිකර්ම, ග්‍රාමීය ආර්ථික කටයුතු, වාරිමාර්ග සහ ධීවර හා ජලජ සම්පත් සංවර්ධන අමාත්‍යාංශය, — වී අලෙවි මණ්ඩලයේ වාර්ෂික වාර්තාව හා ගිණුම් (2013), — 1971 අංක 38 දරන මුදල් පනතේ 14 වැනි වගන්තිය යටතේ 2018.09.18 වැනි දින ඉදිරිපත් කරන ලද, 2013.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් වී අලෙවි මණ්ඩලයේ වාර්ෂික වාර්තාව හා ගිණුම් අනුමත කළ යුතු ය.

(කෘෂිකර්මය හා ඉඩම් පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.03.16 දින පාර්ලිමේන්තුවට ඉදිරිපත් කරන ලදී.)

\*34.

කෘෂිකර්ම, ග්‍රාමීය ආර්ථික කටයුතු, වාරිමාර්ග සහ ධීවර හා ජලජ සම්පත් සංවර්ධන අමාත්‍යාංශය, — කෘෂිකාර්මික හා ගොවිජන රක්ෂණ මණ්ඩලයේ වාර්ෂික වාර්තාව හා ගිණුම් (2016), — 1999 අංක 20 දරන කෘෂිකාර්මික හා ගොවිජන රක්ෂණ පනතේ 27 වැනි වගන්තිය යටතේ 2018.09.18 වැනි දින ඉදිරිපත් කරන ලද, 2016.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් කෘෂිකාර්මික හා ගොවිජන රක්ෂණ මණ්ඩලයේ වාර්ෂික වාර්තාව හා ගිණුම් අනුමත කළ යුතු ය.

(කෘෂිකර්මය හා ඉඩම් පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.03.16 දින පාර්ලිමේන්තුවට ඉදිරිපත් කරන ලදී.)

\*35.

කෘෂිකර්ම, ග්‍රාමීය ආර්ථික කටයුතු, වාරිමාර්ග සහ ධීවර හා ජලජ සම්පත් සංවර්ධන අමාත්‍යතුමා,— හෙක්ටර් කොබ්බෑකඩුව ගොවිකටයුතු පර්යේෂණ හා පුහුණු කිරීමේ ආයතනයේ වාර්ෂික වාර්තාව හා ගිණුම් (2016),— 1971 අංක 38 දරන මුදල් පනතේ 14(2)(C) වැනි වගන්තිය යටතේ 2018.10.09 වැනි දින ඉදිරිපත් කරන ලද, 2016.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් හෙක්ටර් කොබ්බෑකඩුව ගොවිකටයුතු පර්යේෂණ හා පුහුණු කිරීමේ ආයතනයේ වාර්ෂික වාර්තාව හා ගිණුම් අනුමත කළ යුතු ය.

(කෘෂිකර්ම හා ඉඩම් පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.03.16 දින පාර්ලිමේන්තුවට ඉදිරිපත් කරන ලදී.)

\*36.

කෘෂිකර්ම, ග්‍රාමීය ආර්ථික කටයුතු, වාරිමාර්ග සහ ධීවර හා ජලජ සම්පත් සංවර්ධන අමාත්‍යතුමා,— වී අලෙවි මණ්ඩලයේ වාර්ෂික වාර්තාව හා ගිණුම් (2014),— 1971 අංක 38 දරන මුදල් පනතේ 14 වැනි වගන්තිය යටතේ 2019.05.22 වැනි දින ඉදිරිපත් කරන ලද, 2014.12.31 දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් වී අලෙවි මණ්ඩලයේ වාර්ෂික වාර්තාව හා ගිණුම් අනුමත කළ යුතු ය.

(කෘෂිකර්ම හා ඉඩම් පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.07.11 දින පාර්ලිමේන්තුවට ඉදිරිපත් කරන ලදී.)

\*37.

ප්‍රවාහන හා සිවිල් ගුවන් සේවා අමාත්‍යතුමා,— ජාතික ප්‍රවාහන වෛද්‍ය ආයතනයේ වාර්ෂික වාර්තාව හා ගිණුම් (2015),— 1971 අංක 38 දරන මුදල් පනතේ 14(2)(C) වැනි වගන්තිය යටතේ 2018.07.20 වැනි දින ඉදිරිපත් කරන ලද, 2015.12.31 වැනි දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් ජාතික ප්‍රවාහන වෛද්‍ය ආයතනයේ වාර්ෂික වාර්තාව හා ගිණුම් අනුමත කළ යුතු ය.

(ප්‍රවාහනය හා සන්නිවේදනය පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.06.07 දින පාර්ලිමේන්තුවට ඉදිරිපත් කරන ලදී.)

\*38.

ප්‍රවාහන හා සිවිල් ගුවන් සේවා අමාත්‍යතුමා,— ශ්‍රී ලංකා සිවිල් ගුවන්සේවා අධිකාරියේ වාර්ෂික වාර්තාව හා ගිණුම් (2015),— 1971 අංක 38 දරන මුදල් පනතේ 14(2)(C) වැනි වගන්තිය යටතේ 2017.11.25 වැනි දින ඉදිරිපත් කරන ලද, 2015.12.31 වැනි දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් ශ්‍රී ලංකා සිවිල් ගුවන්සේවා අධිකාරියේ වාර්ෂික වාර්තාව හා ගිණුම් අනුමත කළ යුතු ය.

(ප්‍රවාහනය හා සන්නිවේදනය පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.06.07 දින පාර්ලිමේන්තුවට ඉදිරිපත් කරන ලදී.)

\*39.

ප්‍රවාහන හා සිවිල් ගුවන් සේවා අමාත්‍යතුමා,— ශ්‍රී ලංකා සිවිල් ගුවන්සේවා අධිකාරියේ වාර්ෂික වාර්තාව හා ගිණුම් (2016),— 1971 අංක 38 දරන මුදල් පනතේ 14(2)(C) වැනි වගන්තිය යටතේ 2018.10.09 වැනි දින ඉදිරිපත් කරන ලද, 2016.12.31 වැනි දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් ශ්‍රී ලංකා සිවිල් ගුවන්සේවා අධිකාරියේ වාර්ෂික වාර්තාව හා ගිණුම් අනුමත කළ යුතු ය.

(ප්‍රවාහනය හා සන්නිවේදනය පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.06.07 දින පාර්ලිමේන්තුවට ඉදිරිපත් කරන ලදී.)

\*40.

ප්‍රවාහන හා සිවිල් ගුවන් සේවා අමාත්‍යාංශය, — ශ්‍රී ලංකා ගමනාගමන මණ්ඩලයේ වාර්ෂික වාර්තාව හා ගිණුම් (2014), — 1971 අංක 38 දරන මුදල් පනතේ 14(2)(C) වැනි වගන්තිය යටතේ 2019.01.09 වැනි දින ඉදිරිපත් කරන ලද, 2014.12.31 වැනි දිනෙන් අවසන් වූ වර්ෂය සඳහා පිළියෙල කරන ලද, විගණකාධිපතිවරයාගේ නිරීක්ෂණ ඇතුළත් ශ්‍රී ලංකා ගමනාගමන මණ්ඩලයේ වාර්ෂික වාර්තාව හා ගිණුම් අනුමත කළ යුතු ය.

(ප්‍රවාහනය හා සන්නිවේදනය පිළිබඳ ආංශික අධීක්ෂණ කාරක සභාව විසින් සලකා බලා එකී කාරක සභාවේ වාර්තාව 2019.06.07 දින පාර්ලිමේන්තුවට ඉදිරිපත් කරන ලදී.)

\*41.

මුදල් අමාත්‍යාංශය, — සුරාබදු ආඥාපනත යටතේ නිවේදනය (අංක 1), — සුරාබදු ආඥාපනතේ (52 අධිකාරය වූ) 25 වගන්තිය යටතේ සුරාබදු සම්බන්ධයෙන් මුදල් හා ජනමාධ්‍ය අමාත්‍යවරයා විසින් පනවන ලදුව, 2018 ජනවාරි 18 දිනැති අංක 2054/42 දරන අති විශේෂ ගැසට් පත්‍රයේ පළ කරනු ලැබ, 2018.05.22 දින ඉදිරිපත් කරන ලද නිවේදනය අනුමත කළ යුතු ය.

(අංක 04/2018 දරන සුරාබදු නිවේදනය)  
(අමාත්‍ය මණ්ඩලයේ අනුමතිය දන්වා තිබේ.)

\*42.

මුදල් අමාත්‍යාංශය, — සුරාබදු ආඥාපනත යටතේ නිවේදනය (අංක 2), — සුරාබදු ආඥාපනතේ (52 අධිකාරය වූ) 32 වගන්තිය සමඟ කියවිය යුතු 25 වගන්තිය යටතේ වාර්ෂික මත්පැන් බලපත්‍ර ගාස්තු සම්බන්ධයෙන් මුදල් හා ජනමාධ්‍ය අමාත්‍යවරයා විසින් පනවන ලදුව, 2017 දෙසැම්බර් 11 දිනැති අංක 2049/4 දරන අති විශේෂ ගැසට් පත්‍රයේ පළ කරනු ලැබ, 2018.03.20 දින ඉදිරිපත් කරන ලද නිවේදනය අනුමත කළ යුතු ය.

(අංක 1004 දරන සුරාබදු නිවේදනය)  
(අමාත්‍ය මණ්ඩලයේ අනුමතිය දන්වා තිබේ.)

\*43.

රාජ්‍ය ව්‍යවසාය, කන්ද උඩරට උරුමය සහ මහනුවර සංවර්ධන අමාත්‍යාංශය, — ආණ්ඩුක්‍රම ව්‍යවස්ථාව යටතේ තීරණය, — පාර්ලිමේන්තුවේ වැඩිම ආසන සංඛ්‍යාවක් ලබා ඇති පක්ෂය වශයෙන් එක්සත් ජාතික පක්ෂය විසින් ජාතික ආණ්ඩුවක් පිහිටුවා ඇති බැවින්, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 46(4) ව්‍යවස්ථාවේ ප්‍රකාර අමාත්‍ය මණ්ඩලයේ අමාත්‍යවරයන්ගේ සංඛ්‍යාව 48ක් නොඉක්මවිය යුතු අතර, අමාත්‍ය මණ්ඩලයේ සාමාජිකයන් නොවන අමාත්‍යවරයන්ගේ හා නියෝජ්‍ය අමාත්‍යවරයන්ගේ සංඛ්‍යාව 45ක් නොඉක්මවිය යුතු බවට මෙම පාර්ලිමේන්තුව විසින් තීරණය කරනු ලබයි.

\*44.

අග්‍රාමාත්‍යාංශය සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා සුනරුන්ටාපන, උතුරු පළාත් සංවර්ධන සහ යෞවන කටයුතු අමාත්‍යාංශය, — ආණ්ඩුක්‍රම ව්‍යවස්ථාව යටතේ යෝජනාව, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 104ආ (5) (අ) ව්‍යවස්ථාව ප්‍රකාරව මැතිවරණ කොමිෂන් සභාව විසින් සාදන ලද, 2017 දෙසැම්බර් 04 දිනැති අංක 2048/1 දරන අති විශේෂ ගැසට් පත්‍රයේ පළ කරන ලදුව, 2018.01.23 දින ඉදිරිපත් කරන ලද ජනමතවිචාරණයකදී හෝ ඡන්ද විමසීමකට අදාළ කාලසීමාව තුළ විද්‍යුත් හා මුද්‍රිත ජනමාධ්‍ය විසින් පිළිපැදිය යුතු, මාධ්‍ය උපමාන අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

\*45.

අග්‍රාමාත්‍යතුමා සහ ජාතික ප්‍රතිපත්ති, ආර්ථික කටයුතු, නැවත පදිංචි කිරීම් හා පුනරුත්ථාපන, උතුරු පළාත් සංවර්ධන සහ යෞවන කටයුතු අමාත්‍යතුමා, — අත්‍යාවශ්‍ය මහජන සේවා පනත යටතේ නියමය, — 1979 අංක 61 දරන අත්‍යාවශ්‍ය මහජන සේවා පනතේ 2 වගන්තිය යටතේ මගීන් හෝ භාණ්ඩ සඳහා වන සියලුම පොදු ප්‍රවාහන සේවාවන් අත්‍යාවශ්‍ය මහජන සේවාවන් බවට පත් කරමින් ජනාධිපතිවරයා විසින් ප්‍රකාශයට පත් කරන ලදුව, 2019 ජූලි 27 දිනැති අංක 2133/65 දරන අති විශේෂ ගැසට් පත්‍රයේ පළ කරනු ලැබ, 2019.08.01 දින ඉදිරිපත් කරන ලද නියමය අනුමත කළ යුතු ය.

\*46.

ආණ්ඩුක්‍රම ව්‍යවස්ථාව යටතේ යෝජනාව, — විවාදය කළේ තබන ලද ප්‍රශ්නය (2016 ජූනි 22), — “ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 104ආ (5)(අ) ව්‍යවස්ථාවේ විධිවිධාන ප්‍රකාරව මැතිවරණ කොමිෂන් සභාව විසින් 2016 පෙබරවාරි 25 දිනැති අංක 1955/19 දරන අති විශේෂ ගැසට් පත්‍රයේ පළ කරනු ලැබ, 2016.05.06 දින ඉදිරිපත් කරන ලද, ජනමතවිචාරණයකදී හෝ ඡන්ද විමසීමකට අදාළ කාලසීමාව තුළ විද්‍යුත් හා මුද්‍රිත ජනමාධ්‍ය විසින් පිළිපැදිය යුතු උපමාන හෙවත් මාර්ගෝපදේශ/ මෙහෙයුම් ප්‍රතිපත්ති අනුමත කළ යුතු ය.” යනුවෙන් යෝජනා කරන ලදින්, ප්‍රශ්නය සභාහිමුව කරන ලදී.

\*47.

බෞද්ධ විහාර දේවාලගම් (සංශෝධන) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

\*48.

ථේරවාදී භික්ෂු කතිකාවත් (ලියාපදිංචි කිරීමේ) පනත් කෙටුම්පත — දෙවැනිවර කියවීම.

(අමාත්‍ය මණ්ඩලයේ අනුමතිය දන්වා තිබේ.)

49.

ළමා පුනරුත්ථාපන කේන්ද්‍රය (සංස්ථාගත කිරීමේ) පනත් කෙටුම්පත — දෙවැනිවර කියවීම.

50.

ශ්‍රී ලංකා එක්සත් ක්‍රිස්තියානි සභෝදරත්වය (සංස්ථාගත කිරීමේ) පනත් කෙටුම්පත — දෙවැනිවර කියවීම.

51.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

52.

මොනරාගල දිස්ත්‍රික් කාන්තා මහා සංගමය (සංස්ථාගත කිරීමේ) පනත් කෙටුම්පත — දෙවැනිවර කියවීම.

53.

ලසාලියන් සමාජයීය අධ්‍යාපන සේවාව (සංස්ථාගත කිරීමේ) පනත් කෙටුම්පත — දෙවැනිවර කියවීම.

54.

ජාත්‍යන්තර කාන්තා සහ ළමා අයිතීන් සුරැකීමේ සභාව (සංස්ථාගත කිරීමේ) පනත් කෙටුම්පත — දෙවැනිවර කියවීම.



55.

ආලෝකා සමාජ සේවා පදනම (සංස්ථාගත කිරීමේ) පනත් කෙටුම්පත — දෙවැනිවර කියවීම.

56.

ද ඉන්ස්ටිටියුට් ඔෆ් සර්විසීස් පබ්ලික් එක්වුන්ටන්ටස් ආයතනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

57.

ශ්‍රී ශාකාසිංහාරාම විහාරස්ථාන කාර්යය සාධක සංවිධානය (සංස්ථාගත කිරීමේ) පනත් කෙටුම්පත — දෙවැනිවර කියවීම.

58.

ශ්‍රී ලංකා ගොඩනැගිලි සේවා ඉංජිනේරු සහ තාක්ෂණ ආයතනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

59.

වෛද්‍ය එස්. එස්. ගුණවර්ධන දේශීය ආයුර්වේද සංවර්ධන පදනම ආයතනය (සංස්ථාගත කිරීමේ) පනත් කෙටුම්පත — දෙවැනිවර කියවීම.

60.

මෝහන් ලංකා පදනම (සංස්ථාගත කිරීමේ) පනත් කෙටුම්පත — දෙවැනිවර කියවීම.

61.

ජායා පදනම (සංස්ථාගත කිරීමේ) පනත් කෙටුම්පත — දෙවැනිවර කියවීම.

*\* සලකුණෙන් හඳුන්වනු ලබන්නේ ආණ්ඩුවේ කටයුතු ය.*

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදී, ප්‍රශ්නය සහානිමුඛ කරන ලදී.